


స్వీట్స్ కథ

బ్యాక్ రూట్

శ్రీమతి ఉమా భాస్కర్ భీమా

“నాకొద్దు. నేనీ పెళ్ళి చేసుకోను.”

“ఏం? ఎందుకు అని అడుగుతున్నాను. ఆ పిల్లకేం తక్కువైంది? అందం, చదువు, తెలివితేటలు అన్నీ ఉన్నాయి. కట్నం దండిగా ఇస్తారు. బంగారం నిండుగా ముట్టజెస్తారు. అంతేకాదు. ఆ పిల్లచేత ఉద్యోగం కూడా చేయించొచ్చు...”



“అయినా నాకిష్టం లేదు.”
 “కారణం?”
 “అదంతే.”
 “ఏం? వేరే ఎవరితోనైనా సెటప్ చేసుకున్నావా?”
 “అదేం లేదు.”
 “ఆ పిల్లని చేసుకోవా? మరే పిల్లనీ చేసుకోవా? అసలు పెళ్ళి చేసుకోవా?”
 “.....”
 “ఇంత వరకూ నీమీద గౌరవంతో, ప్రేమతో మర్యాదిచ్చాను...”
 “మీరెన్ని అన్నా నేను చేసుకోను.”
 “ఇక నీ ఇష్టాలతో నాకు పనిలేదు. ఆ

పిల్ల తండ్రికి నేను మాటిచ్చాను.”
 “.....”
 “ఈ పెళ్ళి జరిగి తీరుతుంది.”
 తండ్రి కొడుకుల మధ్య సంభాషణ తీవ్రస్థాయికి చేరుకోబోతుండగా మధ్యలో తల్లి

గాభరాగా వచ్చి కలగ జేసుకుంది.
 “నాయనా అభినయ్! ఇంకెన్ని సంబంధాలు చూస్తావ్? ఏది చూసినా నీకు నచ్చటం లేదు కదా? మాకూ ఓపికలేదు. పిల్ల బంగారుబొమ్మలా ఉంటుంది. చదువుకుంది. ఇంకేంకావాలి. ఒక్కసారిగా అన్నీ ఒకే వ్యక్తిలో కావాలన్నా దొరకవు. కాదనకు నాయనా.”

తల్లి ధోరణికి మెత్తబడినట్లున్నాడు.
 “సరే... నీ ఇష్టమమ్మా. నీ బాధ చూడలేక ఒప్పుకుంటున్నాను. మీ ఇష్ట ప్రకారమే చెయ్యండి.”
 “అయితే పెళ్ళి చూపులు ఏర్పాటు చెయ్యమంటావా?” తండ్రి ఉత్సాహంగా అంటుంటే...
 “అవసరం లేదు. కావాలంటే మీరు చూసుకోండి.” అంటూ రివ్యూన వెనక్కి తిరిగి వెళ్ళిపోయాడు. కొడుకు ఒప్పుకుంటే చాలని మరోమాటలేకుండా తదుపరి లగ్నానికే పెళ్ళి కాని ఛేషాడు తండ్రి.

ఆ రాత్రు... వినీల భద్రకాళిలా విరుచుకు పడింది తనమీద.
 అమోమయంగా చూశాడు.
 విదిలించి కొట్టింది. మూతి బిగించింది. ఆర్థమైంది అభినయ్ కి.
 “ఓహో... నిన్ను పెళ్ళిచేసుకోనని మా వాళ్ళతో వాదించానని ఈ అలకా?!...”

పిచ్చి వినీలా! ఈ పెద్దలున్నారు చూశావా... ఉత్తసెంటిమెంట్ ల్ పూల్స్. ప్రేమకు వ్యతిరేకులు. ఎన్ని హంగులు, అర్హతలున్నా ప్రేమించుకున్నాం, పెళ్ళి చేసుకుంటాం అనగానే అదేదో మహాపరాధమైనట్లా, వాళ్ళ పెద్దరికం మంటగలిసినట్లా, పరువు ప్రతిష్టలు తెలుగుగంగలో కలిసినట్లా ఫీలైపోయి మనలాంటి ప్రేమికుల్ని శాశ్వతంగా విడదీయటానికే కృషి చేస్తారు. అదే వాళ్ళకి ఇష్టమైందనుకో. ఇద్దరిలో ఎన్ని లోపాలున్నా మనం వద్దని ఎదురు తిరిగే కొద్దీ కట్టబెట్టాలని చూస్తారు... అందుకే... పిచ్చివినీలా... నేను అటునుండి నరుక్కొచ్చాను. మా వాళ్ళకి తెలియందల్లా మనం ముందుగానే ప్రేమించుకున్నామని... తెలిసిందా? మధుర మనోహరంగా నవ్వుతూ రెండు చేతులూ చాచి ఆహ్వానించాడు. వినీల ముడుచుకుపోతూ సిగ్గులమొగ్గై అభినయ్ బాహువుల్లో గువ్వపిట్టలా ఒదిగిపోయింది.